



बिहार गजट

असाधारण अंक

बिहार सरकार द्वारा प्रकाशित

8 पौष 1943 (श10)

(सं० पटना 1040) पटना, बुधवार, 29 दिसम्बर 2021

I 6E08@v k j k&01&37@2019&14829@I 0c0
I leKJ i zH u foHk

I dY

10 दिसम्बर 2021

श्री सुधीर कुमार, बि०प्र०से०, कोटि क्रमांक-1251/11, तत्कालीन कार्यपालक पदाधिकारी, नगर परिषद, खगड़िया के विरुद्ध नगर विकास एवं आवास विभाग, बिहार, पटना के पत्रांक-5427 दिनांक 18.10.2019 द्वारा अनियमितता एवं कर्तव्य के प्रति लापरवाही बरतने से संबंधित मामले में चेतावनी संसूचित करने का अनुरोध पैतृक विभाग (सामान्य प्रशासन विभाग) से किया गया। श्री कुमार के विरुद्ध मुख्य आरोप है कि :-

भगर परिषद, खगड़िया के अन्तर्गत वित्तीय वर्ष-2014-15 से 2016-17 के अंकेक्षण प्रतिवेदन में महालेखाकार द्वारा प्रतिवेदित वित्तीय अनियमितता की जाँच नगर विकास एवं आवास विभाग द्वारा गठित जाँच दल से कराया गया। जाँच दल के पत्रांक ज्ञापांक-6380 दिनांक 22.09.2017 द्वारा समर्पित जाँच प्रतिवेदन में प्रतिवेदित किया गया है कि श्री चंदन कुमार, रोकड़पाल द्वारा अंकेक्षण में प्रतिवेदित राशि 8545130.00/- (पचासी लाख पैतालीस हजार एक सौ तीस) रुपया बैंक/कोषागार में जमा नहीं कर गम्भीर वित्तीय अनियमितता बरती गयी। उक्त वित्तीय अनियमितता आपके कार्यपालक पदाधिकारी, नगर परिषद, खगड़िया के पदस्थापन काल में हुई।

बिहार नगर पालिका लेखा नियमावली के नियम-29 (5) के तहत कार्यपालक पदाधिकारी के रूप में आपके द्वारा रोकड़बही का साप्ताहिक/नियमित जाँच नहीं की गयी, जिस कारण यह वित्तीय गड़बड़ी हुई।**

2- नगर विकास एवं आवास विभाग द्वारा प्रतिवेदित उक्त आरोपों के आधार पर विभागीय स्तर पर गठित एवं अनुशासनिक प्राधिकार द्वारा अनुमोदित आरोप पत्र की प्रति संलग्न करते हुए विभागीय पत्रांक-885 दिनांक 19.01.2021 द्वारा श्री कुमार से स्पष्टीकरण की माँग की गयी। उक्त के आलोक में श्री कुमार का स्पष्टीकरण (दिनांक 05.04.2021) प्राप्त हुआ। जिसमें उनके द्वारा आरोप वार विस्तृत रूप से स्थिति स्पष्ट करते हुए कहा गया कि वे कार्यपालक पदाधिकारी, नगर परिषद, खगड़िया के पद पर दिनांक 10.02.2015 से 02.09.2015 तक प्रभार में थे। प्रधान महालेखाकार (लेखा परीक्षा) द्वारा वित्तीय वर्ष 2014-15 से 2016-17 के किये गये अंकेक्षण में उनके कार्यकाल में किसी प्रकार का वित्तीय अनियमितता नहीं पाया गया है। अंकेक्षण प्रतिवेदन में वर्णित वित्तीय अनियमितता की अवधि उनके

कार्यकाल का नहीं है। उनके कार्यकाल में जितनी भी राशि नगर पालिका को प्राप्त हुई, उसे बैंक खाते/ट्रेजरी में नियमित रूप से जमा किया गया। उनके द्वारा स्पष्टीकरण की कार्यवाई से मुक्त करने का अनुरोध किया गया।

3 श्री कुमार के विरुद्ध प्रतिवेदित आरोप एवं उनसे प्राप्त स्पष्टीकरण की समीक्षा अनुशासनिक प्राधिकार के स्तर पर की गयी एवं समीक्षोपरांत पाया गया कि श्री कुमार द्वारा कोषपाल के रोकड़ पंजी और लेखा पाल की रोकड़ पंजी का नियमित सत्यापन/जाँच नहीं किया गया और इतनी बड़ी राशि बैंक/कोषागार में जमा नहीं होकर रोकड़ पाल के पास ही रह गया और राशि का दुरुपयोग हुआ। कार्यपालक पदाधिकारी के द्वारा रोकड़बही का Bihar Municipal Accounting, Rules 2014 के Rule 29 (5) के तहत साप्ताहिक एवं नियमित जाँच किया जाना है, जो नहीं किया गया। अपने कार्यकाल में श्री कुमार द्वारा दोषियों के विरुद्ध कोई कार्यवाई नहीं की गयी। मात्र प्रभार देने के समय सुझाव के रूप में अपनी टिप्पणी अंकित किया गया है।

4 विभागीय संकल्प ज्ञापांक-7391 दिनांक 20.07.2021 द्वारा श्री कुमार, बि०प्र०से०, कोटि क्रमांक-1251/11 का स्पष्टीकरण अस्वीकृत करते हुए कार्यपालक पदाधिकारी के रूप में अपने कर्तव्यों एवं दायित्वों का निर्वहन सही ढंग से नहीं करने एवं दोषी कर्मियों/रोकड़पाल के विरुद्ध ठोस कार्यवाई नहीं करने के लिए बिहार सरकारी सेवक (वर्गीकरण, नियंत्रण एवं अपील) नियमावली, 2005 के नियम-19 के प्रावधानों के तहत (i) निन्दन (आरोप वर्ष-2015-16) का दंड अधिरोपित/संसूचित किया गया।

5. उक्त दंडादेश के विरुद्ध श्री कुमार द्वारा अपील/पुनर्विलोकन अभ्यावेदन (दिनांक 08.09.2021) दायर किया गया, जिसकी समीक्षा अनुशासनिक प्राधिकार के स्तर पर की गयी। समीक्षोपरांत पाया गया कि श्री कुमार द्वारा अपने अपील आवेदन/पुनर्विलोकन अभ्यावेदन में पूर्व में समर्पित स्पष्टीकरण में वर्णित सारे तथ्यों का ही उल्लेख किया गया है, जिसके समीक्षोपरांत ही अनुशासनिक प्राधिकार द्वारा उन्हें 'निन्दन' का दंड संसूचित किया गया है। उनके द्वारा अपील आवेदन में कोई नया तथ्य नहीं रखा गया है।

6. उपर्युक्त वर्णित तथ्यों के आलोक में श्री कुमार का अपील आवेदन/पुनर्विलोकन अभ्यावेदन अस्वीकृत करते हुए संकल्प ज्ञापांक-7391 दिनांक 20.07.2021 द्वारा अधिरोपित दंड **fulhu*** (आरोप वर्ष-2015-16) को पूर्ववत् बरकरार रखा जाता है।

वर्णित तथ्यों के आलोक में श्री कुमार का अपील आवेदन/पुनर्विलोकन अभ्यावेदन अस्वीकृत करते हुए संकल्प ज्ञापांक-7391 दिनांक 20.07.2021 द्वारा अधिरोपित दंड **fulhu* (आरोप वर्ष-2015-16) को पूर्ववत् बरकरार रखा जाता है।**

अधीक्षक, सचिवालय मुद्रणालय,

बिहार, पटना द्वारा प्रकाशित एवं मुद्रित।

बिहार गजट (असाधारण) 1040-571+10-डी0टी0पी0।

Website: <http://egazette.bih.nic.in>